



Press Release

PR 1170

15.06.2011

DISKORS TAL-PRESIDENT GEORGE ABELA WAQT RIĊEVIMENT TA' RIKONOXXIMENT FIL-JUM DINJI DEDIKAT LID-DONATURI TAD-DEMM - G'MANĠA - IT-TLIETA 14 TA' ĠUNJU 2011

Onorevoli Joseph Cassar,
Impjegati tal-*Blood Donation Centre*,
Sinjuri,

Nirringrazzjakom talli stedintuni niġi hawnhekk għall-ewwel darba bħala President f'dan il-post fejn jingabar id-demmm. Huwa ferm xieraq li d-donaturi tad-demmm ikollhom jum dinji dedikat għalihom talli huma jwettqu dan l-att erojku. Hi haġa sabiha li wiehed jgħin lil għajru billi jagħti l-flus, hi haġa ta' min wisq ifaħħarha li wiehed jagħti hinu fil-volontarjat imma naħseb li m'hemm xejn iżjed nobbli milli wiehed jagħti minn persuntu stess tessut haġ, bħalma hu d-demmm, il-mudullun jew xi organu tal-ġisem, sabiex haddiehor ikun jista' jgħix.

Id-donazzjoni tad-demmm tista' ssalva l-hajja tan-nies permezz tat-trasfużjoni. Il-bniedem m'għandu l-ebda don prezzjuż daqs il-hajja u għalhekk aħna nemmnu bis-shiħ fil-principju tad-dinjità tal-bniedem u l-protezzjoni tal-hajja mill-konċepiment sat-tmiem naturali tagħha. Fil-ġabra tal-etika Ġudajka msejha *Talmud*, insibu t-tagħlim sabiħ li "Min isalva hajja waħda, bħallikieku qed isalva l-umanità kollha". Daqshekk hu kbir il-mertu ta' min joffri d-demmm tiegħu fi spirtu kompletament altruwistiku sabiex il-proxxmu tiegħu jista' jgħix.

It-teknoloġija moderna, minkejja l-avanzi kbar li għamlet, għadha ma vvintat xejn li jista' jissotitwixxi d-demmm uman u għalhekk il-provvista tad-demmm għat-trasfużjoni tiddependi mill-ġenerożità tad-donaturi. F'Malta għandna bżonn ta' madwar ħamsin (50) borża demm kuljum u għalhekk qatt mhu biżżejjed.

Kienu hafna l-Maltin li fehmu kemm hu essenzjali l-għoti tad-demmm. Min jista' jagħti d-demmm iħoss il-ferħ u s-sodisfazzjon li jiġi biss minn azzjoni tajba b'risq għajru u jiena nhegġeg lil kull min jista' jagħti biex jiġi u joffri dan il-ġid kbir li ma jinxtarax bil-flus. Hemm numru kbir ta' donaturi li jagħtu d-demmm regolarment u jiena nirringrazzjhom f'isem daww kollha li xi darba rċewew dan id-demmm jew li għad iridu jirċevuh. Inhegġeg ukoll lil daww kollha li qatt ma taw sabiex jersqu 'l quddiem u joffru demmmhom lil min jeħtieġu. Kif jaf kulhadd, l-għoti tad-demmm ma fihx minn xiex tibza', ma jikkawzax uġieġ u d-demmm li jingħata jiġi sostitwit naturalment mill-ġisem fi żmien ftit sigħat. Il-bżonn tad-demmm huwa kontinwu.

Attachments:

Page: 1 of 2

Ma rridx inhalli barra mir-ringrazzjament tiegħi għadd gmielu ta' barranin li huma wkoll, bl-aktar mod eżemplari, jagħtu demmhom ripetutament biex jgħinu lill-pazjent. Hemm min ta' mitt darba. Jekk hemm haġa li turi li hemm biss razza waħda umana fid-dinja, din hija li d-demmm mogħti jaqbel mal-pazjent li jeħtieġu skond il-grupp tad-demmm u mhux skond ir-razza ta' min jagħtih. M'hemm ebda kulur tal-gilda jew grupp etniku li jagħżel bniedem minn ieħor fejn jidhol id-demmm – kulhadd xorta u kulhadd indaqs. Biex ngħid hekk, il-bnedmin kollha demmm wieħed. L-għoti tad-demmm, għalhekk, iservi wkoll sabiex inehħi l-preġudizzji razzjali u jżid is-solidarjetà bejn il-bnedmin.

Irrid niringrazzja wkoll lill-membri kollha tal-*istaff* ta' dan iċ-ċentru li bil-hidma dedikata tagħhom jagħmlu minn kollox sabiex jaqdu lid-donaturi bl-aktar mod professjonali u jippruvaw ukoll jinkoraġġixxu kemm jista' jkun membri tal-pubbliku biex jagħtu d-demmm.

Hawnhekk nixtieq insemmi wkoll l-għoti ta' organi oħra. Jiena nhegġeġ lil kulhadd biex jekk jistgħu jagħtu organi wara l-mewt, halli dawn jingħataw lil min għandu bżonn. Hi haġa flokha wkoll li min juri ċar, dment li għadu haġ, li jixtieq li jintużaw l-organi tiegħu wara mewtu, ix-xewqa tiegħu għandha tiġi rispettata. Hi haġa nobbli li jingħataw anki organi bħall-kliwi meta dan ikun possibbli.

Jiena għalhekk nawguralkom aktar hidma fejjieda b'risq il-pazjenti u niringrazzjakom mill-ġdid.